
Shri Laharamacharyapranitam ShriVaishnavadharmapiyusham

ಶ್ರೀಲಾಹಾರಾಮಾಚಾರ್ಯಪ್ರಣೀತಂ
ಶ್ರೀವೈಷ್ಣವಧರ್ಮಪೀಯೂಷಂ

Document Information



Text title : Shri Laharamacharyapranitam ShriVaishnavadharmapiyusham

File name : vaiShNavadharmapiYUShaMlAhArAmAchArya.itx

Category : raama, rAmAnanda

Location : doc_raama

Author : lAhArAmAchArya

Transliterated by : Mrityunjay Pandey

Proofread by : Mrityunjay Pandey

Description/comments : From Chatuh Sampradaya Dig-Darshanm

Latest update : December 3, 2023

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 3, 2023

sanskritdocuments.org

ಶ್ರೀಲಾಹಾರಾಮಾಚಾರ್ಯಪ್ರಣೀತಂ
ಶ್ರೀವೈಷ್ಣವಧರ್ಮಪೀಯೂಷಂ



ಜಗತಃ ಕಾರಣಂ ರಾಮಂ ಸರ್ವೇಶಂ ಮುಕ್ತಿದಂ ತಥಾ .
ಆನಂದಭಾಷ್ಯಕರ್ತಾರಂ ರಾಮಾನಂದಂ ಸಮಾಶ್ರಯೇ .. 1..
ಬೋಧಾಬ್ಧಿಂ ಚ ಗುರುಂ ನತ್ತ್ವಾ ಟೀಲಾರ್ಯಂ ಬ್ರಹ್ಮಚಾರಿಣಂ .
ವೈಷ್ಣವಧರ್ಮಪೀಯೂಷಂ ಕುರ್ವೇ ಮೃತ್ಯುಭಯಾಪಹಂ .. 2..
ಉತ್ಥಾಯ ಜಾನಕೀರಾಮೌ ಸ್ತುತ್ವಾ ಗುರುಪರಂಪರಾಂ .
ಶುದ್ಧಃ ಸ್ನಾನಾದಿನಾ ಭೂತ್ವಾ ಚೋದ್ವೇಷಪುಂತ್ರಂ ವಿಧಾಯ ಹಿ .. 3..
ಸಂಧ್ಯಾಮುಪಾಸ್ಯ ರಾಮಂ ಚ ಸೀತಯಾ ಸಹ ಪೂಜಯೇತ್ .
ಸ್ತುತ್ವಾ ನತ್ತ್ವಾ ಚ, ಶ್ರೀರಾಮಂ ನಮೇದ್ ಗುರುಂ ಚ ವೈಷ್ಣವಾನ್ .. 4..
ರಾಮಪಾದೋದಕಂ ಪೀತ್ವಾ ನೈವೇದ್ಯಂ ಭಕ್ಷಯೇದ್ಗೂರೇಃ .
ಪೂರ್ವಾಚಾರ್ಯಪ್ರಬಂಧಾಶ್ಚ ರಾಮಾಯಣಂ ಚ ಸಂಪಠೇತ್ .. 5..
ಲೌಕಿಕಂ ಚ ತತಃ ಕರ್ಮ ಕುರ್ಯಾಚ್ಛ್ರೀವೈಷ್ಣವಃ ಸದಾ .
ಕರ್ತವ್ಯೋ ವೈಷ್ಣವೈರ್ನೂನಂ ಶ್ರೀವೈಷ್ಣವವ್ರತೋತ್ಸವೌ .. 6..
ಹಿತಂ ಮಿತಂ ಚ ವಕ್ತವ್ಯಂ ಸತ್ಯಂ ಚ ಮಧುರಂ ವಚಃ .
ಹಿತಂ ಮಿತಂ ಚ ಭೋಕ್ತವ್ಯಂ ಶುದ್ಧಮನ್ನಂ ಚ ಸಾತ್ವಿಕಂ .. 7..
ರಾಮಾಶ್ರಿತೋ ಭವೇನ್ಮಾನಮದಾಭ್ಯಾಂ ವರ್ಜಿತಸ್ತಥಾ .
ಫಲಂ ಸಮೀಕ್ಷ್ಯ ಕರ್ತಾ ಚ ಬಾಹ್ಯಾಭ್ಯಂತಃ ಶುಚಿ ಸದಾ .. 8..
ಅಸಕ್ತೋ ವಿಷಯೇಷ್ಟತ್ರ ದಾತಾ ನಿಯತಜೀವನಃ .
ಶುದ್ಧಾಚಾರವಿಹಾರಶ್ಚ ಸಂಯತೇಂದ್ರಿಯಸಂಹತಿಃ .. 9..
ಸ್ಥಿರಃ ಪುಷ್ಪಶ್ಚ ಧರ್ಮೇಣ ಶರೀರೇ ಸ್ವಸ್ಥತಾಂ ಗತಃ .
ವರ್ಜಿತೋ ಭಯರಾಗಾಭ್ಯಾಂ ವಿಪನ್ನಾಪನ್ನಿವಾರಕಃ .. 10..
ಕ್ಷಮಾವಾನ್ ಸಮತಾಯುಕ್ತ ಉದಾರಃ ಸಾಧುಸೇವಕಃ .
ಸರ್ವಕಲ್ಯಾಣಕರ್ತಾ ಚ ಸೇವಾಭಾವಸಮನ್ವಿತಃ .. 11..
ದೀರ್ಘಾಯುಃ ಸುಖಯುಕ್ತಶ್ಚ ಸದಾಚಾರೀ ಭವೇನ್ನರಃ .
ದುರ್ಬಲೋ ದುಃಖಭಾಗೀ ಚ ದುರಾಚಾರೀ ಹಿ ನಿಂದಿತಃ .. 12..
ಶುಭಮೇವ ಮತಂ ಚಾತ್ರ ಶುಭಸ್ಯ ಕರ್ಮಣಃ ಫಲಂ .

ಅಶುಭಕರ್ಮಣಶ್ಚಾಧಾಶುಭಮೇವ ಫಲಂ ಮತಂ .. 13..
 ಅಲೋಭಃ ಸುಖಮೂಲಂ ಹಿ ಲೋಭಃ ಪಾಪಸ್ಯ ಕಾರಣಂ .
 ಜ್ಞಾನಾದ್ ಭಕ್ತಿಸ್ತತೋ ಮುಕ್ತಿಸ್ತ್ವ ಭಕ್ತಿರ್ಬಂಧಕಾರಣಂ .. 14..
 ಕಾಮಃ ಕ್ರೋಧಶ್ಚ ಲೋಭಶ್ಚ ಹೇಯಾಃ ಕಲ್ಯಾಣಭಕ್ಷಕಾಃ .
 ದಮೋ ದಯಾ ಚ ದಾನಂ ಚೋಪೇಯಾಃ ಕಲ್ಯಾಣರಕ್ಷಕಾಃ .. 15..
 ಶ್ರೇಯಾನ್ ಹಿ ಕರ್ಮಕರ್ತೃಽಸ್ಮಿ ಕರ್ಮಹೀನಾಚ್ಚ ಮಾನವಾತ್ .
 ರಾಮಾಯ ಚಾರ್ಪಿತಂ ಕರ್ಮ ಮುಕ್ತಿದಂ ಚೋತ್ತಮಂ ಮತಂ .. 16..
 ಸದ್ವಿಚಾಮುತ್ಪತ್ಯೈ ಸತ್ಸಂಗಃ ಕ್ರಿಯತಾಂ ಸದಾ .
 ಶ್ರದ್ಧಯಾಽಥ ಚ ಕಾರ್ಯಂ ಸದ್ಮನ್ಯಾನಾಂ ಪರಿಶೀಲನಂ .. 17..
 ವಿಷಯಾದ್ ವಿನಿವತ್ತ್ಯಾಥ ಚೇಂದ್ರಿಯಾಣಾಂ ಗಣಃ ಖಲು .
 ಸನ್ನಿಯೋಜ್ಯಶ್ಚ ರಾಮಸ್ಯ ಕೈಂಕರ್ಯೇ ಶ್ರದ್ಧಯಾ ಸದಾ .. 18..
 ಸಂಕೀರ್ತನಂ ಚ ರಾಮಸ್ಯ ನಾಮ್ನಶ್ಚ ಯಶಸಃ ಶುಭಂ .
 ಕರ್ತೃವ್ಯಂ ಮಾನವೈರ್ನಿತ್ಯಂ ಬಂಧಭಿನ್ನೋಕ್ಷದಾಯಕಂ .. 19..
 ಅಹೇತುಕ್ಯಾ ಅಮೋಘಾಯಾ ಅನಂತಾಯಾಸ್ತಥೈವ ಚ .
 ಕಾರ್ಯೋ ರಾಮಕೃಪಾಯಾಶ್ಚ ವಿಶ್ವಾಸಃ ಸುಖದಾಯಕಃ .. 20..
 ಉಪಕಾರಪರೋ ಭೂಯಾದಪರಾಧಿಜನೇಷ್ವಪಿ .
 ಅಸಂತಃ ಸಂತು ಸಂತಶ್ಚ ಶ್ರೀರಾಮಂ ಪ್ರಾರ್ಥಯೇದಿತಿ .. 21..
 ರಕ್ಷಣೀಯಶ್ಚ ಧರ್ಮೋ ಹಿ ಚೌರ್ಯಂ ಕಾರ್ಯಂ ನ ಕರ್ಹಿಚಿತ್ .
 ದ್ಯೂತಕ್ರೀಡಾ ನ ಕರ್ತೃವ್ಯಾ ಮಾಂಸಂ ಭಕ್ಷ್ಯಂ ನ ಮಾನವೈಃ .. 22..
 ಪರಹಿಂಸಾ ನ ಕರ್ತೃವ್ಯಾ ತ್ಯಾಜ್ಯಾ ಪರಧನಸ್ಪೃಹಾ .
 ಪರದಾರಾ ನ ಗಂತವ್ಯಾಃ ಪರಧರ್ಮೋ ಭಯಾವಹಃ .. 23..
 ಕದಾಚಿದಪಿ ನೋ ಕುರ್ಯಾದ್ ವಿರಕ್ತೋ ಹಿ ಗೃಹಸ್ಥತಾಂ .
 ಯತಸ್ತನ್ಯಾಶ್ಚ ಶಾಸ್ತ್ರೇಷು ಪ್ರಾಯಶ್ಚಿತ್ತಂ ನ ವಿದ್ಯತೇ .. 24..
 ಕಾರ್ಯೋ ವಿಶ್ವಾಸಘಾತೋ ನ ತ್ಯಾಜ್ಯಂ ಚ ವ್ಯಸನಂ ಜನೈಃ .
 ಭಯದಾನಾದ್ ಭಯಂ ಕಾರ್ಯಂ ದ್ವೇಷಃ ಕಾರ್ಯಶ್ಚ ದ್ವೇಷತಃ .. 25..
 ನ ತ್ಯಾಜ್ಯಂ ಕಿಂತು ಕರ್ತೃವ್ಯಂ ಯಜ್ಞೋ ದಾನಂ ತಥಾ ತಪಃ .
 ಅರ್ಪಣೀಯಂ ಕೃತಂ ಕರ್ಮ ರಾಮಾಯ ಪರಮಾತ್ಮನೇ .. 26..
 ತ್ಯಾಜ್ಯಮೇವ ನ ಕರ್ತೃವ್ಯಂ ನರೈರ್ವಿಷಯಚಿಂತನಂ .
 ಭಕ್ತೌ ಬಾಧಾಂ ವಿಧಾಯಾತ್ರ ತ್ಯಜಂತಿ ವಿಷಯಾ ಜನಂ .. 27..
 ದೈವೀಸಂಪದ್ಧಿ ಸಂರಕ್ಷ್ಯಾ ತ್ಯಾಜ್ಯಾ ಸಂಪತ್ತಿರಾಸುರೀ .
 ದೈವ್ಯಾ ಹಿ ಸಂಪದಾ ಸೌಖ್ಯಂ ದುಃಖಂ ಚಾಸುರಸಂಪದಾ .. 28..

ಭಕ್ತಯಾಽಥವಾ ಪ್ರಪತ್ತ್ಯಾ ವಾ ರಾಮೋ ಲಭ್ಯೋ ನ ಚಾನ್ಯಥಾ .
 ನಾಧಿಕಂ ಭಗವತ್ಪ್ರಾಪ್ತೇರ್ಬ್ರಹ್ಮೇಂದ್ರಾದಿಪದಂ ಖಲು .. 29..
 ಸ್ವಾಮೀ ರಾಮಶ್ಚ ಜೀವಾತ್ಮಾ ಮಂತವ್ಯೋ ರಾಮಸೇವಕಃ .
 ಜೀವೇಶಯೋರ್ನ ಚೈಕತ್ವಂ ದೇಹದೇಹಿತ್ವಹೇತುತಃ .. 30..
 ಕರ್ತವ್ಯಂ ಸತತಂ ಕರ್ಮ ಸ್ಮತ್ಕರ್ತವ್ಯೋ ರಘುನಾಯಕಃ .
 ಶಬ್ದಾದಿವಿಷಯಾಶ್ಚಾಥ ವಿಸ್ಮತ್ಕರ್ತವ್ಯಾ ಹಿ ದುಖದಾಃ .. 31..
 ವೈಷ್ಣವಾಃ ಪಶ್ಯ ಸಂಸ್ಕಾರಾಶ್ಚಾರ್ಜನೀಯಾ ಹಿ ಮಾನವೈಃ .
 ವಿಶಿಷ್ಟಾದ್ವೈತಸಿದ್ಧಾಂತೋ ಮಂತವ್ಯೋ ವೇದಸಮ್ಮತಃ .. 32..
 ಚಿದಚಿದೀಶತ್ವಾನಾಂ ಜ್ಞಾನಂ ಜೀವಸುಖಾವಹಂ .
 ಅರ್ಜನೀಯಂ ಪ್ರಯತ್ನೇನ ಗುರು ಶುಶ್ರೂಷಯಾ ಜನೈಃ .. 33..
 ಚಿದರ್ಥಶ್ಚೇತನೋ ಜೀವೋಽಚಿದರ್ಥೋಽಚೇತನಂ ಮತಂ .
 ಉಭಾವೀಶಸ್ಯ ದೇಹೌ ಸ್ತಸ್ತಯೋರ್ದೇಹೀ ಪರೇಶ್ವರಃ .. 34..
 ಅಣುರ್ಜ್ಞಾನಾಶ್ರಯೋ ಜೀವಃ ಸಚ್ಚಿದಾನಂದರೂಪಕಃ .
 ಪ್ರಾಣತೋ ಬುದ್ಧಿತಶ್ಚಾಪಿ ಭಿನ್ನೋ ದೇಹಾತ್ ತಥೇಂದ್ರಿಯಾತ್ .. 35..
 ಅನಿತ್ಯೋ ಮಧ್ಯಮೇ ಮಾನೇ ವಿಭೌ ಗತ್ಯಾಗತೀ ನ ಚ .
 ಭೋಗಾಭಾವಸ್ತ್ವನಿತ್ಯತ್ವೇ ಸ್ತನ್ಯಪಾನಂ ಶಿರ್ಶೋನ ಚ .. 36..
 ಪ್ರಾಣಸ್ಯ ಜೀವತಾಂ ನಾಸ್ತಿ “ಮಮ ಪ್ರಾಣಃ” ಪ್ರತೀತಿತಃ .
 “ಮಮ ಜ್ಞಾನಂ” ಪ್ರತೀತೇಶ್ಚ ಜ್ಞಾನೇಽಪಿ ಜೀವತಾ ನ ಹಿ .. 37..
 ಮೃತೇ ಹಿ ವ್ಯಭಿಚಾರಾನ್ನೋ ಶರೀರಸ್ಯ ತು ಜೀವತಾ .
 ಇಂದ್ರಿಯಾಣಂ ನ ಜೀವತ್ವಂ ತನ್ನಾಶೇ ವ್ಯಭಿಚಾರತಃ .. 38..
 ಆತ್ಮೇಶಸ್ಯ ನಿಯಾಮ್ಯಶ್ಚ ಧಾರ್ಯಃ ಶೇಷಸ್ತಥಾಽಜಡಃ .
 ಭಿನ್ನಾಃ ಪರಸ್ಪರಂ ಜೀವಾ ನಿತ್ಯಾ ಭಿನ್ನಾಸ್ತಥೇಶ್ವರಾತ್ .. 39..
 ಅನ್ಯಥಾ ನ ಚ ಜಾಯೇರನ್ ಸುಖಿದುಃಖಿಪ್ರತೀತಯಃ .
 ಕತ್ತ್ವಾ ರಶ್ಚಾಥ ಭೋಕ್ತಾರಃ ಸುಖಜ್ಞಾನಸ್ವರೂಪಕಾಃ .. 40..
 ಈಶ್ವರಾಧೀನಕರ್ಮಾಣಃ ಸರ್ವೇ ಜೀವಾಃ ಪ್ರಕೀರ್ತಿತಾಃ .
 ಬದ್ಧಾ ಮುಕ್ತಾಶ್ಚ ನಿತ್ಯಾಶ್ಚ ಜೀವಾಸ್ಸಿಧಾಮತಾಬುದ್ಧೈಃ .. 41..
 ಬದ್ಧಾ ಸಂಸಾರಿಣೋ ಜ್ಞೇಯಾ ಮುಕ್ತಾಃ ಸಂಸಾರಪಾರಗಾಃ .
 ಕದಾಚಿದಪಿ ಸಂಸಾರಮಪ್ರಾಪ್ತಾ ನಿತ್ಯಮುಕ್ತಕಾಃ .. 42..
 ಮುಕ್ತಿಃ ಶ್ರೀರಾಮಸಂಪ್ರಾಪ್ತಿನಿತ್ಯಾ ಹಿ ನಿತ್ಯಧಾಮನಿ .
 ಭಕ್ತ್ಯಾಽಥವಾ ಪ್ರಪತ್ತ್ಯಾ ಸಾ ಸಂಪ್ರಾಪ್ಯತೇಽರ್ಚಿರಾದಿನಾ .. 43..
 ಶ್ರೀಮದ್ರಾಮಸ್ಮೃತಿರ್ಭಕ್ತಿಃ ಪ್ರಾರಬ್ಧಾಂತೇ ಹಿ ಮುಕ್ತಿದಾ .
 ಸ್ವಾತ್ಮಾರ್ಪಣಂ ಹಿ ರಾಮಾಯ ಪ್ರಪತ್ತಿದೈವನಾಶಿನೀ .. 44..

ಕಾಲಶ್ಚ ಪ್ರಕೃತಿಶ್ಚಾಥ ನಿತ್ಯಧಾಮ ತಥಾ ಮತಿಃ .
 ಚತುರ್ಧಾ ಸಮೃತಂ ಪ್ರಾಜ್ಞೈಶ್ಚಾರ್ಜನಶೂನ್ಯಮಚೇತನಂ .. 45..
 ಸತ್ವಾದಿಭಿರ್ಗುಣೈಃ ಶೂನ್ಯಸ್ತಂತ್ರ ಕಾಲಃ ಪ್ರಕೀರ್ತಿತಃ .
 ಈಶ್ವರಸ್ಯ ಶರೀರಂ ಚ ಕ್ರೀಡಾಪರಿಕರಃ ಸ ಚ .. 46..
 ಕಾಲಮಪೇಕ್ಷ್ಯ ಸರ್ವೇಶಃ ಪ್ರಕೃತಿಂ ವಿಕರೋತಿ ಹಿ .
 ಸರ್ವಹೇತುರ್ದ್ವಿಧಾ ಕಾಲಃ ಖಂಡಾಖಂಡವಿಭೇದತಃ .. 47..
 ಕಲಾಕಾಷ್ಠಾದಿರೂಪಶ್ಚ ತತ್ರಾದ್ಯಃ ಪರಿಕೀರ್ತಿತಃ .
 ಅಖಂಡಸ್ತು ಮತಃ ಕಾಲೋ ನಿತ್ಯಸ್ತಥಾ ವಿಭುರ್ಬುದ್ಧಿಃ .. 48..
 ಪ್ರಧಾನಂ ಚೇಶಲೀಲಾಯಾಂ ಸಾಧನಂ ಪ್ರಕೃತಿರ್ಮತಾ .
 ಮಾಯಾಽವಿದ್ಯಾಪ್ರಧಾನೇತಿ ತಸ್ಯಾ ನಾಮಾಂತರಾಣಿ ಹಿ .. 49..
 ಸತ್ವಂ ರಜಸ್ತಮಶ್ಚೇತಿತ್ರಯೋ ಗುಣಾಃ ಶ್ರಿತಶ್ಚ ಯತ್ .
 ಪ್ರಕೃತ್ಯಾಖ್ಯಾಂ ಹಿ ತತ್ ತತ್ತ್ವಂ ವಿದ್ವದ್ಭಿಃ ಪರಿಕೀರ್ತಿತಂ .. 50..
 ಈಶ್ವರಾಧಿಷ್ಠಿತಂ ತದ್ಧಿ ಜಗತಃ ಕಾರಣಂ ಮತಂ .
 ದೇಶಕಾಲವಿಭೇದೇನ ಸಮಾಸಮವಿಕಾರಕಂ .. 51..
 ಗುಣಾನಾಂ ಪ್ರಲಯೇ ಸಾಮ್ಯೇ ವಿಕಾರಾಃ ಪ್ರಕೃತೇಃ ಸಮಾಃ .
 ಸೃಷ್ಟಿಕಾಲೇ ಚ ವೈಷಮ್ಯೇ ವಿಕಾರಾಶ್ಚಾಸಮಾ ಮತಾಃ .. 52..
 ಪ್ರಕೃತೇಶ್ಚ ವಿಕಾರೋ ಯಃ ಪ್ರಥಮಃ ಸ ತ್ರಿಧಾ ಮಹಾನ್ .
 ತದ್ವಿಕಾರಸ್ತ್ವಹಂಕಾರಃ ಸತ್ವಾದಿಭೇದತಸ್ರಿಧಾ .. 53..
 ಸಾತ್ವಿಕಾಹಂಕೃತೇಸ್ತತ್ರ ಜಾತಾನಿ ಚೇಂದ್ರಿಯಾಣಿ ಹಿ .
 ಜ್ಞಾನಕರ್ಮೇಂದ್ರಿಯತ್ವಾಭ್ಯಾಂ ದ್ವಿಧಾ ತಾನಿ ಮತಾನಿ ಚ .. 54..
 ಮನಃ ಶ್ರೋತ್ರಂ ಚ ಚಕ್ಷುಸ್ತ್ವಂ ರಸನಂ ಘ್ರಾಣಮಾದಿಮಂ .
 ವಾಕ್ಪಾದಪಾಯುಪಸ್ಥೇತಿ ಕರ್ಮೇಂದ್ರಿಯಂ ಬುದ್ಧೈರ್ಮತಂ .. 55..
 ಜಾತಂ ಹಿ ಶಬ್ದತನ್ಮಾತ್ರಂ ತಾಮಸಾಹಂಕೃತೇರಿಹ .
 ಶಬ್ದತನ್ಮಾತ್ರತೋ ಜಾತಂ ಭೂತಮಾಕಾಶಸಂಜ್ಞಕಂ .. 56..
 ತತಶ್ಚ ಸ್ಪರ್ಶತನ್ಮಾತ್ರಂ ತತೋ ವಾಯುರಜಾಯತ .
 ತತಶ್ಚ ರೂಪತನ್ಮಾತ್ರಂ ತೇಜೋಭೂತಮಭೂತ್ ತತಃ .. 57..
 ತೇಜಸೋ ರಸತನ್ಮಾತ್ರಂ ಜಾತಾಶ್ಚಾಪಸ್ತತಶ್ಚ ಹಿ .
 ಅಧ್ಯಶ್ಚ ಗಂಧತನ್ಮಾತ್ರಂ ತತೋ ಭೂಮಿರಜಾಯತ .. 58..
 ಮೇಲಯಿತ್ವಾ ಚ ಭೂತಾನಿ ಸಸರ್ಜಾಂಡಂ ಹಿ ರಾಘವಃ .
 ಉತ್ಪಾದಿತೋ ವಿಧಿಸ್ತತ್ರ ವ್ಯಷ್ಟಿಸೃಷ್ಟಿಂ ಕರೋತಿ ಹಿ .. 59..
 ಅಸಂಖ್ಯಾನಿ ಹಿ ಚಾಂಡಾನಿ ಸಂಕಲ್ಪಾತ್ ಸೃಜತಿ ಪ್ರಭುಃ .

ತದಂತರ್ಗತ ವಸ್ತುನಿ ಸೃಜ್ಯಂತೇಽನ್ತಃಸ್ಥಶಾರ್ಙ್ಗಣಾ .. 60..
 ಶಬ್ದಃ ಸ್ಪರ್ಶಸ್ತಧಾರೂಪಂ ರಸೋ ಗಂಧಸ್ತಧಾ ಗುಣಾಃ .
 ಕ್ರಮಾನ್ನಭೋಽನಿಲಾದೀನಾಮಸಾಧಾರಣತಾ ಗತಾಃ .. 61..
 ಸಂಭವತಿ ನ ಚಾವಿದ್ಯಾ ಕರ್ಮರೂಪಾ ತು ಯತ್ರ ಹಿ .
 ನಿತ್ಯಧಾಮೇತಿ ವಿದ್ವದ್ಭಿಸ್ತಸ್ಯ ನಾಮ ಪ್ರಕೀರ್ತಿತಂ .. 62..
 ಶುದ್ಧಸತ್ವಂ ತಥಾ ನಿತ್ಯವಿಭೂತಿರ್ಮುಕ್ತಿಧಾಮ ಚ .
 ನಾಮಾಂತರಾಣಿ ತಸ್ಯೈವ ತತ್ ಪರಾಗಜಡಂ ಮತಂ .. 63..
 ರಜಸ್ತಮೋ ವಿಹೀನಂ ಹಿ ಶುದ್ಧಂ ಸತ್ವಂ ತದಾಶ್ರಿತಂ .
 ನಿತ್ಯಮುಕ್ತೇಶ್ವರಾಣಾಂ ತದ್ ಭೋಗಾಸ್ಥಾನಾದಿ ಸಮ್ಮತಂ .. 64..
 ಮರ್ಯಾದಾರಹಿತಂ ಪ್ರೋಕ್ತಮೂರ್ಧ್ವದೇಶೇಽವಿನಶ್ಚರಂ .
 ರಾಮಾಧೀನಂ ಚ ತದ್ ದ್ರವ್ಯಂ ನ ಕಾಲಸ್ತತ್ರ ವೈ ಪ್ರಭುಃ .. 65..
 ಭಕ್ತ್ಯಾ ಚಾಥ ಪ್ರಪತ್ತ್ಯಾ ತತ್ ಪ್ರಾಪ್ಯತೇ ತ್ವರ್ಚಿರಾದಿನಾ .
 ಯದ್ ಗತ್ವಾ ನ ನಿವರ್ತಂತೇ ರಾಮಧಾಮ ಮತಂ ಹಿ ತತ್ .. 66..
 ದೀಪಪ್ರಭೇವ ಯದ್ ದ್ರವ್ಯಂ ವಿಮ್ವಚಿಚ್ಛಾಜಡಂ ತಥಾ .
 ಜ್ಞಾನಂ ತದ್ ಬ್ರಹ್ಮಜೀವಾನಾಂ ಧರ್ಮಭೂತಂ ಮತಂ ಬುದ್ಧೈಃ .. 67..
 ಸಂಕೋಚಶ್ಚ ವಿಕಾಸಶ್ಚ ತದ್ವಿಕಾರೌ ಪ್ರಕೀರ್ತಿತೋ .
 “ನ ವಿಜ್ಞಾತುರಿ” ತಿ ಶ್ರೌತೇ ವಾಕ್ಯೇ ತನ್ನಿತ್ಯತಾ ಶ್ರುತಾ .. 68..
 ವಿಭು ಜ್ಞಾನಂ ಚ ಬದ್ಧಾನಾಂ ತ್ವಾಚ್ಛಾದ್ಯತೇ ಹಿ ಕರ್ಮಣಾ .
 ಬ್ರಹ್ಮಣೋ ನಿತ್ಯಮುಕ್ತಾನಾಂ ಜ್ಞಾನಂ ಚ ಸರ್ವದಾ ವಿಭು .. 69..
 ಜ್ಞಾನಂ ಸ್ವತಃ ಪ್ರಮಾಣಂ ಹಿ ಸ್ವೀಕೃತಂ ವೇದವೇದಿಭಿಃ .
 ಸರ್ವಂ ಜ್ಞಾನಂ ಯಥಾರ್ಥಂ ಹಿ ವಿಷಯೇ ಸತ್ಯತ್ವಾ ಯತಃ .. 70..
 ಭಕ್ತಿಶ್ಚಾಥ ಪ್ರಪತ್ತಿಶ್ಚ ಜ್ಞಾನಾವಸ್ಥೇ ಚ ಮುಕ್ತಿದೇ .
 ಅವಿಚ್ಛಿನ್ನಾ ಸ್ಮೃತಿರ್ಭಕ್ತಿರ್ವಿವೇಕಾದಿಕಸಪ್ತಜಾ .. 71..
 ಪ್ರಪತ್ತಿರ್ಹಿ ಮತಾ ಶ್ರೀಮದ್ ರಾಮಾಯಾತ್ಮಸಮರ್ಪಣಂ .
 ಪಂಚಾನುಕೂಲತಾದೀನಿ ತದಂಗಾನಿ ಮತಾನಿ ಹಿ .. 72..
 ಸರ್ವೇಶ್ವರಶ್ಚ ಶ್ರೀರಾಮಃ ಹೇಯಪ್ರತಿಭಟೋ ಮತಃ .
 ಸ್ವಾಭಾವಿಕಸುಖಾದೀನಾಂ ಸದ್ಗುಣಾನಾಂ ಮಹೋದಧಿಃ .. 73..
 ಸದ್ಭಕ್ತಾಧಿಪದಾನಾಂ ಚ ವಾಚ್ಯೋ ಧೈಯಶ್ಚ ಯೋಗಿನಾಂ .
 ಜಗತ್ಸ್ಮಷ್ಟಯಾದಿಕರ್ತಾ ಚ ಜಗನ್ಮೂಲಂ ವಿಭುಸ್ತಥಾ .. 74..
 ಸೂರ್ಯೇಂದ್ರಾಗ್ನಿಮರುದ್ದೇವಾ ಮೃತ್ಯುಶ್ಚ ಯದ್ಭಯಾದಿಹ .
 ಸ್ವಾಧಿಕಾರೇ ಪ್ರವರ್ತಂತೇ ಸ ರಾಮೋ ಬ್ರಹ್ಮಸಂಜ್ಞಕಃ .. 75..
 ದಿವ್ಯದೇಹಗುಣಶ್ಚಾಥ ದಿವ್ಯಶಸ್ತ್ರಾಸ್ತ್ರಭೂಷಣಾಃ .

ಮುಕ್ತಿದಃ ಸಕಲಾರಾಧ್ಯೋ ವಿಭೂತಿದ್ವಯನಾಯಕಃ .. 76..
ಪ್ರಾಕೃತೈಶ್ಚ ಗುಣಾಕಾರೈಃ ಶೂನ್ಯಃ ಸರ್ವವಿಮೋಹಕಃ .
ವೇದಕೃದ್ ವೇದವೇದ್ಯಶ್ಚ ವೇದತ್ರಾತಾ ಚ ವೇದದಃ .. 77..
ಸರ್ವಜ್ಞಃ ಸರ್ವಶಕ್ತಿಶ್ಚ ಸರ್ವೇಷಾಂ ಹಿ ಸುಹೃತ್ ತಥಾ .
ಭಜನೀಯಶ್ಚ ಸೀತೇಶಃ ಸರ್ವಾಧಾರಃ ಸುಖಪ್ರದ .. 78..
ಶ್ರಿತಾಪರಾಧವೃಂದಂ ಚ ವೀಕ್ಷತೇ ನಾತ್ಮವತ್ತಯಾ .
ಏಕೇನ ಸುಕೃತೇನಾಪಿ ಸಂತೋಷಂ ಲಭತೇ ಪರಂ .. 79..
ತತೋಽಧಿಕನಿಷೇಧಾದ್ಧಿ ನ ಮಾಯೋಪಾಧಿಕಶ್ಚ ಸಃ .
ಹೇತುತ್ವಾಜ್ಜಗತಶ್ಚಾಸ್ಯ ತಸ್ಯ ನೋ ನಿರ್ವಿಶೇಷತಾ .. 80..
ಪರಶ್ಚ ವಿಭವೋ ವ್ಯೂಹೋಽಂತಃಸ್ಥಶ್ಚಾರ್ಜಾವತಾರಕಃ .
ಇತಿ ಪಂಚವಿಧಃ ಸೋಽಧಾವತಾರೀ ರಕ್ಷಿತುಂ ಜನಂ .. 81..
ವಾಸುದೇವಾದಯೋ ವ್ಯೂಹಾಃ ಸಾಕೇತೇ ರಾಘವಃ ಪರಃ .
ವಿಭವಾ ಮತ್ಸ್ಯಾದಯೋಽಂತಃಸ್ಥೋಽಂತರ್ಯಾಮೀ ಸಮ್ಮತೋ ಬುದ್ಧಿಃ .. 82..
ಸ್ವರ್ಣಾದಿಪ್ರತಿಮಾರೂಪೋ ರಾಮಶ್ಚಾರ್ಜಾವತಾರಕಃ .
ಶುದ್ಧಸತ್ವಶರೀರಃ ಸ ಮುಕ್ತಿದಃ ಸುಲಭಃ ಪರಃ .. 83..
ದ್ವಾರಪೀಠೇಶ್ವರ ಶ್ರೀಲಾಹಾರಾಮಾಚಾರ್ಯನಿರ್ಮಿತಂ .
ವೈಷ್ಣವಧರ್ಮಪೀಯೂಷ ಭೂಯಾನ್ಮೃತ್ಯುಭಯಾಪಹಂ .. 84..
ಇತಿ ಶ್ರೀಲಾಹಾರಾಮಾಚಾರ್ಯಪ್ರಣೀತಂ ಶ್ರೀವೈಷ್ಣವಧರ್ಮಪೀಯೂಷಂ
ಸಂಪೂರ್ಣಂ .

Encoded and proofread by Mrityunjay Pandey

—
Shri Laharamacharyapranitam Shrivaiashnavadharmapiyusham

pdf was typeset on December 3, 2023

—
Please send corrections to sanskrit@cheerful.com

